

मोतीडूंगरी मंदिर के पीछे 20-25 फीट की संकरी गलियों में कैसे बन गई बहुमंजिला इमारतें?

सुप्रीम कोर्ट के आदेश पर अब राजस्थान हाईकोर्ट में इस मामले की सुनवाई 19 सितंबर को होगी

-कार्यालय संवाददाता-

जयपुर। राजधानी जयपुर में मोतीडूंगरी गणेश मंदिर के पीछे संकरी गली में बनी बहुमंजिला इमारतों का मामला अब सुप्रीम कोर्ट के निर्देश पर पुनः राजस्थान हाईकोर्ट में सुना जायेगा। शीर्ष अदालत के आदेश पर अब इस मामले की सुनवाई 19 सितंबर को होगी। गौरतलब है कि स्थानीय निवासी प्रीति असावा और कई लोगों ने राजस्थान हाईकोर्ट में जनहित याचिका दायर की है। इसमें कहा गया है कि मोतीडूंगरी गणेश मंदिर के पीछे 20-25 फीट चौड़ी सड़क पर नियम विरुद्ध बहुमंजिला इमारतें बनाई गई हैं। जिसकी स्वीकृति जेडीए अथवा नगर निगम प्रशासन धड़ल्ले से जारी कर रहा है। इन संकरी गलियों में अवैध वाहनों की पार्किंग से पहले ही आवाजाही अवरुद्ध है और अब यहां ऊंची-ऊंची इमारतें बनने के कारण समस्या और बढ़ जायेगी। साथ ही स्थानीय लोगों की आबोहवा और रोशनी तक संकट में है। यहां से वाहन निकलना तो दूर पैदल निकलने का रास्ता भी नहीं है।

याचिकाकर्ताओं का कहना है कि, जिस तरीके से नियमों को तोड़-मरोड़कर सरकारी महकमों के अधिकारी 20-25 फीट चौड़ी सड़क पर बहुमंजिला इमारतें बना रहे हैं, यह पूरे प्रदेश के लिए समस्या बनता जा रहा है। यह सिर्फ जयपुर ही नहीं, प्रदेश के प्रत्येक बड़े शहर की परेशानी बनती जा रही है। इसलिए अदालत को हस्तक्षेप कर नियमों को सुदृढ़ता से पालना करवाने का आदेश पारित करना चाहिए।

गौरतलब है कि राजधानी जयपुर के वीवीआईपी जे.एल.एन. रोड स्थित मोतीडूंगरी गणेश मंदिर के पीछे संकरी गलियों में बहुमंजिला इमारतें बनने का मुद्दा पूर्व में भी राजस्थान हाईकोर्ट पहुंचा था। परंतु हाईकोर्ट ने इस मामले में यथास्थिति बनाये रखने अथवा कार्रवाई के आदेश पारित नहीं किए तो याचिकाकर्ता प्रीति असावा और अन्य लोग सुप्रीम कोर्ट पहुंचे। जिनकी याचिका पर शीर्ष अदालत ने निर्देश दिए हैं कि राजस्थान हाईकोर्ट



जयपुर के मोती डूंगरी गणेश मंदिर के पीछे 20 से 25 फुट चौड़ी संकरी गली में 7 से 10 मंजिला ऊंची इमारतें बन गई हैं, जो कि इस फोटो में साफ नजर आ रही है। इन बहुमंजिला इमारतों से कई घरों में रोशनी और हवा तक नहीं पहुंच रही।

इस मामले को गंभीरता से लेते हुए तत्काल सुनवाई करो। इसके बाद इस प्रकरण को सुनवाई की तारीख 19 सितंबर तय की गई है।

ज्ञात रहे कि वर्ष 2024 में मोतीडूंगरी एक्सपेंशन तथा तिलक नगर एक्सपेंशन पर तीन प्लॉट बी-124, बी-49 और बी-3 पर बहुमंजिला इमारतों के निर्माण का विवाद

हाईकोर्ट में पहुंचा था। तब स्थानीय निवासी प्रीति असावा व अन्य ने हाईकोर्ट में याचिका दायर करते हुए कहा था कि, मोतीडूंगरी मंदिर के नक्शे पास कर दिए। जिसके कारण अब 1962 के सरकारी दस्तावेजों में 60 फीट चौड़ी दर्शाया गया है। परंतु मौके पर सड़क की चौड़ाई बमुश्किल 20 से 25 फीट है।

■ प्रापत दस्तावेजों के मुताबिक, मोती डूंगरी मंदिर के सामने और पीछे की तरफ सड़क, वर्ष 1962 के सरकारी दस्तावेजों में 60 फीट चौड़ी दर्शाया गया है, परंतु मौके पर बमुश्किल 20 से 25 फीट है।

दर्शाया गई 60 फीट चौड़ी सड़क की सत्यता जांचने का कभी प्रयास ही नहीं किया, तथा बिल्डिंगों को बहुमंजिला इमारतों की स्वीकृति देने से पूर्व मौके पर सड़क की चौड़ाई तक नहीं जांची। बताया जा रहा है कि जिन बिल्डिंगों ने बहुमंजिला इमारतें बनायीं हैं, उन्होंने सरकारी की आंखों में धूल झाँके के लिए अपनी बिल्डिंगों के सामने की तरफ अतिरिक्त सेटबैक परिया छोड़कर 60 फीट की सड़क चौड़ाई दिखा ली। हालांकि अब भी यह जमीनों बिल्डिंगों के कब्जे में ही है, परंतु इस कारगुजारी में सरकारी अफसरों की मेहरबानी भी कम नहीं है। हालात यह हैं कि जयपुर विकास प्राधिकरण के मास्टर प्लान में तो अभी तक इन सड़कों की चौड़ाई तक ही स्पष्ट नहीं है।

याचिकाकर्ता प्रीति असावा ने बताया कि, मालवीय नगर विधायक कालीचरण सराफ ने कई वर्षों पहले इस मुद्दे को विधानसभा में उठाया था। तब सरकारी जवाब सदन में रखा गया था कि, मोतीडूंगरी रोड से विजय पथ की ओर जाने वाली सड़क योजना मानचित्र में 60 फीट चौड़ी दिखाई गई है। परंतु इस मार्ग का अधिकांश भाग भूतपूर्व महाराजा जयपुर की निजी भूमि में आता है। मोतीडूंगरी रोड के निकट कच्ची बस्ती है, सड़क की अधिकांश भूमि का स्वामित्व जयपुर विकास प्राधिकरण के पास नहीं है, इस कारण यहां सड़क तय 60 फीट चौड़ाई में नहीं है।

सत्ता पक्ष के मंत्री और विधायकों ने डोटासरा के बयान को बताया शर्मनाक

जयपुर। कांग्रेस प्रदेशाध्यक्ष गोविंद सिंह डोटासरा द्वारा विधानसभा अध्यक्ष के खिलाफ दिए गए बयान पर राज्य सरकार के मंत्रियों और विधायकों ने तीखी प्रतिक्रिया दी है। नगरीय विकास एवं स्वायत्त शासन राज्य मंत्री (स्वतंत्र प्रभार) झाबर सिंह खर्रां, गृह राज्यमंत्री जवाहर सिंह बेदम और हवामहल विधायक बालमुकुंदचार्च ने डोटासरा के बयान को "शर्मनाक", "कुंठित मानसिकता का प्रतीक" और "विकास विरोधी सोच" करार दिया है।

झाबर सिंह खर्रां ने कहा कि कांग्रेस प्रदेशाध्यक्ष का विधानसभा अध्यक्ष जैसे संवैधानिक पद पर बैठे व्यक्ति को लेकर इस तरह का बयान देना एक जनप्रतिनिधि के लिए उचित नहीं है। उन्होंने कांग्रेस पर निशाना साधते हुए कहा कि "डोटासरा इतने कुंठित हो चुके हैं कि उन्हें उचित-अनुचित का भी भान नहीं है।" साथ ही उन्होंने डोटासरा के पुराने विवादित बयानों की भी याद दिलाई-जैसे महिला शिक्षकों को लेकर की गई आपत्तिजनक टिप्पणी और पूर्व मुख्यमंत्री अशोक गहलोत के समय स्थानांतरण में पैसों की खुली स्वीकारोक्ति।

गृह राज्य मंत्री जवाहर सिंह बेदम ने कहा कि कांग्रेस नेताओं की विधानसभा अध्यक्ष पर टिप्पणी कर जनता के बीच शर्मिंदगी झेलनी पड़ी है,

■ विधानसभा अध्यक्ष पर की गई टिप्पणी को बताया संवैधानिक मर्यादाओं का उल्लंघन, कांग्रेस पर भटकी राजनीति के आरोप

और अब ध्यान भटकाने के लिए वे आधारहीन मुद्दे उठा रहे हैं। उन्होंने कहा कि "जनहित से जुड़े मुद्दों से बचने और चर्चा से भागने के लिए कांग्रेस नेता बेवजह बयानबाजी कर रहे हैं।" हवामहल विधायक बालमुकुंदचार्च ने कहा कि सदन में कैमरे दोनों पक्षों की ओर लगे होते हैं, ऐसे में निजता के हनन की बात करना अनुचित है। उन्होंने कहा, "कांग्रेस के पास कोई टोस मुद्दा नहीं बचा है, इसलिए वे विकास की चर्चा की बजाय ध्यान भटकाने वाली बयानबाजी कर रहे हैं।" उन्होंने कहा कि विपक्ष यदि चाहता तो अतिवृष्टि प्रभावित क्षेत्रों या धर्मांतरण जैसे गंभीर विषयों पर सदन में बात कराने। नेताओं ने सामूहिक रूप से कांग्रेस पर आरोप लगाया कि वह प्रदेश के विकास में सहयोग करने के बजाय भ्रम फैलाने और संवैधानिक संस्थाओं पर हमला करने में जुटी है। जनता सब देख रही है और समय आने पर इसका उत्तर देगी।

डोटासरा का बयान संसदीय मर्यादाओं की अवहेलना : राठौड़

जयपुर। भारतीय जनता पार्टी के प्रदेश अध्यक्ष मदन राठौड़ ने नेता प्रतिपक्ष गोविंद सिंह डोटासरा द्वारा विधानसभा में कैमरे को लेकर दिए गए बयान को निंदनीय और संसदीय मर्यादाओं की धोरे अवहेलना बताया है। उन्होंने कहा कि विधानसभा कोई निजी स्थान नहीं, बल्कि लोकतंत्र का मंदिर है, जहां पारदर्शिता के

साथ हर गतिविधि का प्रसारण जनता के हित में होता है। राठौड़ ने कहा कि डोटासरा का निजता का तर्क संसदीय परंपराओं की अज्ञानता का परिचायक है। उन्होंने कहा कि स्पीकर कोई साधारण व्यक्ति नहीं, बल्कि एक संरक्षक और गरिमामयी पद पर आसीन व्यक्ति होता है, जिस पर इस प्रकार के आरोप लगाना शर्मनाक है।

“उडायन शालिनी फैलोशिप प्रोग्राम” से 50 जरूरतमंद बच्चियों को छात्रवृत्ति मिलेगी

जयपुर (कांस)। “उडायन शालिनी फैलोशिप प्रोग्राम” जयपुर चैप्टर बैच-13 की ओर से रविवार को आयोजित होने वाले समारोह में जरूरतमंद परिवारों की 50 बच्चियों को छात्रवृत्ति दी जायेगी। यह समारोह मानसरोवर स्थित उमंग स्कूल में सुबह 11 बजे आयोजित होगा, जिसमें मुख्य अतिथि कनोडिया कॉलेज की प्राचार्या सीमा अग्रवाल होंगी। जबकि विशिष्ट अतिथि मेजर डॉ. मोती सिंह रहेंगी।

- वर्ष 2013 से अनवरत जारी इस फैलोशिप कार्यक्रम के जरिए अब तक 618 बालिकाओं को लाभांशित किया जा चुका है।
- “उडायन शालिनी फैलोशिप प्रोग्राम” की इस मदद के कारण अब तक 227 लड़कियों को रोजगार मिला है, इनमें से 6 सरकारी नौकरी में हैं।



“उडायन शालिनी फैलोशिप प्रोग्राम” जयपुर चैप्टर की ओर से 11 वें बैच में 50 जरूरतमंद बालिकाओं को महारानी कॉलेज में आयोजित समारोह में छात्रवृत्ति दी गई थी।

मिला है, इनमें से 6 सरकारी नौकरी में है। इन्होंने बच्चियों में से एक बालिका चंचल आई.आई.टी. जोधपुर में, सोनाक्षी मीणा सीकर मेडिकल कॉलेज में तथा करीना जेएलएन मेडिकल कॉलेज अजमेर में अपनी शिक्षा हासिल कर रही है।

वहीं इस संस्था की मदद से कविता गुप्ता वर्तमान जिंदल स्टीलनेस प्रा. लि. चंडीगढ़ में सालाना 12 लाख रु. के पैकेज कार्यरत हैं। फारा बानो सरकारी फार्मासिस्ट हैं, जबकि रेनु जांगिड़ ने हाल ही में सी.ए. परीक्षा उत्तीर्ण की है।

यह फैलोशिप प्रोग्राम, उडायन केयर पब्लिक चैरिटेबल ट्रस्ट का हिस्सा है, जिसकी स्थापना वर्ष 1994 में नई दिल्ली में हुई थी। इस संस्था का काम आर्थिक रूप से कमजोर प्रतिभावान बच्चों और महिलाओं की मदद करना है, ताकि उनके सपनों को नई उडान मिल सके। यह ट्रस्ट अनाथ बच्चियों के लिए घर, गरीब महिलाओं के लिए वित्तीय मदद, रोजगारपरक शिक्षा मुहैया करवाने का काम करता है। यह संस्था भारत के 30 बड़े शहरों में कार्यरत है, जिनमें नई दिल्ली, कोलकाता और जयपुर आदि शामिल हैं। “उडायन शालिनी फैलोशिप प्रोग्राम” के तहत जयपुर, उदयपुर और पाली में जरूरतमंदों को रहने की सुविधा दी जाती है। इन तीनों शहरों में 195 विद्यार्थियों को 35 से ज्यादा दूर व्यवसायिक पाठ्यक्रम के कॉर्स पढ़ाते हैं। यह बच्चे पौधारोपण, साफ-सफाई और वृद्धाश्रमों में मदद जैसे कार्य में भी हिस्सा लेते हैं। इस फैलोशिप प्रोग्राम की कोर कमेटी की चेयरमैन आई.ए.एस. वीनू गुप्ता हैं, जबकि केन्द्र सरकार में टेक्सटाइल मंत्रालय की सचिव रह चुकीं रुक्मिणी हलदिया, शीतल बोहरी, आस्था भटनागर और उद्यमी मनीष कासलीवाल और उनकी पत्नी रितिका कासलीवाल सदस्य हैं।

वहीं इस संस्था की मदद से कविता गुप्ता वर्तमान जिंदल स्टीलनेस प्रा. लि. चंडीगढ़ में सालाना 12 लाख रु. के पैकेज कार्यरत हैं। फारा बानो सरकारी फार्मासिस्ट हैं, जबकि रेनु जांगिड़ ने हाल ही में सी.ए. परीक्षा उत्तीर्ण की है।

यह फैलोशिप प्रोग्राम, उडायन केयर पब्लिक चैरिटेबल ट्रस्ट का हिस्सा है, जिसकी स्थापना वर्ष 1994 में नई दिल्ली में हुई थी। इस संस्था का काम आर्थिक रूप से कमजोर प्रतिभावान बच्चों और महिलाओं की मदद करना है, ताकि उनके सपनों को नई उडान मिल सके। यह ट्रस्ट अनाथ बच्चियों के लिए घर, गरीब महिलाओं के लिए वित्तीय मदद, रोजगारपरक शिक्षा मुहैया करवाने का काम करता है। यह संस्था भारत के 30 बड़े शहरों में कार्यरत है, जिनमें नई दिल्ली, कोलकाता और जयपुर आदि शामिल हैं। “उडायन शालिनी फैलोशिप प्रोग्राम” के तहत जयपुर, उदयपुर और पाली में जरूरतमंदों को रहने की सुविधा दी जाती है। इन तीनों शहरों में 195 विद्यार्थियों को 35 से ज्यादा दूर व्यवसायिक पाठ्यक्रम के कॉर्स पढ़ाते हैं। यह बच्चे पौधारोपण, साफ-सफाई और वृद्धाश्रमों में मदद जैसे कार्य में भी हिस्सा लेते हैं। इस फैलोशिप प्रोग्राम की कोर कमेटी की चेयरमैन आई.ए.एस. वीनू गुप्ता हैं, जबकि केन्द्र सरकार में टेक्सटाइल मंत्रालय की सचिव रह चुकीं रुक्मिणी हलदिया, शीतल बोहरी, आस्था भटनागर और उद्यमी मनीष कासलीवाल और उनकी पत्नी रितिका कासलीवाल सदस्य हैं।

“प्लॉट 983: उनके लिए घर, जो हैं सरहद पर” मुहिम में शहीद सुजान का परिवार विजेता घोषित

संजीवनी बिल्डहोम और रेडियो मिर्ची द्वारा 19 अगस्त से शुरू की गई इस मुहिम के जरिए अलग-अलग वीर फौजी भाइयों की प्रेरणादायक कहानियां श्रोताओं तक पहुंचाई गईं।



-कार्यालय संवाददाता-

जयपुर। संजीवनी बिल्डहोम और रेडियो मिर्ची द्वारा प्रस्तुत “प्लॉट 983: उनके लिए घर, जो हैं सरहद पर” का भव्य ग्रैंड फिनाले 13 सितंबर को जयपुर के राज सराय होटल विद्याधर नगर में आयोजित हुआ। यह विशेष मुहिम रेडियो मिर्ची पर 19 अगस्त से लगातार चलाई जा रही थी, जिसमें अलग-अलग

- इन कहानियों को सुनकर श्रोताओं ने अपने वोट दिए और जूरी सदस्यों के मार्गदर्शन में सत्यापन के बाद विजेता का निर्णय लिया गया।
- अन्य फाइनलिस्ट में महावीर चक्र विजेता डिग्रेड, शौर्य चक्र विजेता मेजर पवन, अजीत और भगीरथ राम शामिल रहे।



संजीवनी बिल्डहोम और रेडियो मिर्ची द्वारा प्रस्तुत “प्लॉट 983: उनके लिए घर, जो हैं सरहद पर” का भव्य ग्रैंड फिनाले 13 सितंबर को जयपुर के राज सराय होटल विद्याधर नगर में आयोजित हुआ।

स्कूल, किड्स क्लब स्कूल और डिफेंस पब्लिक स्कूल के छात्र-छात्राओं ने अपनी मौजूदगी से इस आयोजन को और भी खास बना दिया।

इस निर्णायक जूरी फैनाले में राजस्थान के सेवानिवृत्त डीजीपी डॉ. रवि प्रकाश मेहरा, रॉबिनहुड आर्मी से मैमू संजाना विज, लक्ष्य स्पेशल स्कूल से मोना राजपूत, कान्ही फाउंडेशन से रोहित अग्रवाल तथा इजा फाउंडेशन से ऋचा सिंह रहे। कार्यक्रम का रोचक संचालन रेडियो मिर्ची के आरजे प्रेक्षा, आरजे वार्तिका, आरजे ईशान और आरजे जीत ने किया। मुख्य आयोजक संजीवनी बिल्डहोम की ओर से

सुनील माहेश्वरी (एमडी एंड सीईओ) तथा राजीव तर्क (एमडी एंड सीएओ) ने कार्यक्रम की सफलता पर प्रशंसा जताई और सभी फौजी भाइयों को नमन किया।

इसके बाद रेडियो मिर्ची की ओर से राजस्थान स्टेशन डायरेक्टर आशीष झा और कंटेंट हैड प्रकाश रंडला ने सभी अतिथियों और प्रतिभागियों का आभार व्यक्त किया। यह आयोजन न केवल एक प्रतियोगिता का समापन था, बल्कि देशभक्ति, गर्व और कृतज्ञता का एक ऐसा उत्सव बन गया, जिसे लंबे समय तक याद रखा जाएगा।

कांग्रेस की महिला विधायकों को देखने के लिए विधानसभाध्यक्ष ने सदन में विपक्ष पर 2 एक्स्ट्रा कैमरे लगाए : गोविंद डोटासरा

कांग्रेस प्रदेशाध्यक्ष ने यहां तक कह दिया कि, स्पीकर का फोकस इस पर है कि, महिला विधायक किस वेशभूषा में बैठी हैं? कैसी अवस्था में बैठी हैं? क्या बातें कर रही हैं? स्पीकर का केवल महिलाओं पर ज्यादा फोकस है। उन्होंने यहां तक कह दिया कि, स्पीकर को नजर हम एक, दो, तीन नंबर के नेताओं पर तो है ही, इसके अलावा महिलाओं पर ज्यादा फोकस है।

जयपुर (कांस)। कांग्रेस प्रदेशाध्यक्ष गोविंद सिंह डोटासरा ने प्रदेश कांग्रेस मुख्यालय में मीडिया से बातचीत के दौरान स्पीकर वासुदेव देवनांनी पर कांग्रेस की महिला विधायकों को रेस्ट रूम में जासूसी कैमरे से देखने का आरोप लगाया है। डोटासरा ने यहां तक कह डाला कि, राजस्थान विधानसभा में विपक्ष की तरफ एक्स्ट्रा कैमरे लगाकर स्पीकर वासुदेव देवनांनी, कांग्रेस विधायकों को जासूसी करवा रहे हैं। कांग्रेस में भी विशेष कर महिलाओं को रेस्ट रूम से देखना चाहते हैं। महिला विधायक किस वेशभूषा में बैठी हैं?

कैसी अवस्था में बैठी हैं? क्या बातें कर रही हैं? स्पीकर का केवल महिलाओं पर ज्यादा फोकस है। उन्होंने यहां तक कह दिया कि, स्पीकर को नजर हम एक, दो, तीन नंबर के नेताओं पर तो है ही, इसके अलावा महिलाओं पर ज्यादा फोकस है।

मीडिया से बातचीत में डोटासरा ने कहा कि, इससे बड़ी शर्म की बात नहीं हो सकती कि एक स्पीकर जैसी संवैधानिक पद पर बैठा हुआ व्यक्ति हमारे प्रतिपक्ष की महिला विधायक-बहनों के लिए अपने रेस्ट रूम में कैमरा लगाकर उसका एक्सेस रखता है। ऐसे व्यक्ति को डूब के मर जाना चाहिए। स्पीकर जासूस बनकर हमारी तरफ कैमरे लगा रहे हैं, ताकि सदन स्थगित करने के बाद विपक्ष के विधायकों की अवस्था का आवाज सुन सके।

डोटासरा ने कहा कि, आज हमें पता चला है कि स्पीकर ने रेस्ट रूम में जिन कैमरों का एक्सेस सेट कर रखा

इस मुद्दे को लेकर 2 दिन तक सदन में जमकर हंगामा मचाया था। उन्होंने विपक्ष की तरफ एक्स्ट्रा कैमरे लगाकर जासूसी के आरोप लगाए थे। यहां तक कि विधानसभा में विधायकों की जासूसी का आरोप लगाते हुए नेता प्रतिपक्ष टीकाकरम जूली की अगुवाई में राज्यपाल से मुलाकात कर ज्ञापन दिया था। कांग्रेस ने राज्यपाल से जासूसी मामले की संयुक्त कमेटी बनाकर जांच करवाने की मांग की थी। जिसके बाद इस मुद्दे पर स्पीकर वासुदेव देवनांनी ने सदन में विपक्ष के आरोपों को पूर्णतः खारिज करते हुए स्पष्ट जवाब दिया था

कि, सदन की सुरक्षा के लिए कैमरे अपरोड किए हैं। सदन का 360 डिग्री व्यू यूट्यूब पर आए, इसलिए कैमरे लगाए हैं। जहां तक दो एक्स्ट्रा कैमरों की बात है तो सदन में आईपैड लगाए हैं और दूसरे उपकरणों की सुरक्षा जरूरी है, इसलिए लगाए हैं।

इस स्पीकर पर महिला विधायकों की तांका-झांकी का बड़ा आरोप लगाने के बाद गोविंद सिंह डोटासरा के बयान की सत्ता पक्ष ने जमकर निंदा की है। उप मुख्यमंत्री दीपा कुमारी ने कांग्रेस नेताओं की ओछी मानसिकता बताया है। दीपा कुमारी ने कहा कि कांग्रेस के

स्व. सवाई सिंह धमोरा की स्मृति में पुस्तक विमोचन और समारोह आज

जयपुर। इतिहासविद् व समाजसेवी स्व. सवाईसिंह धमोरा की स्मृति में रविवार को पांच बत्ती स्थित श्री राजपूत सभा भवन में ‘पुस्तक विमोचन एवं स्मृति समारोह’ का आयोजन किया जायेगा। यह कार्यक्रम दोपहर 1.30 बजे से 4 बजे तक होगा। समारोह में स्व. सवाई सिंह धमोरा पर प्रकाशित एक स्मारिका और जमुबाय मालाजी पर उनके द्वारा लिखी पुस्तक “जय जमुबाय” का विमोचन भी किया जायेगा। समारोह के अतिथियों में सांसद राज राजेन्द्र सिंह शाहपुर, इतिहास शिक्षक राजवीर सिंह चलाकेंडी मौजूद रहेंगे। इस अवसर पर इन दोनों पुस्तकों के अतिरिक्त समाजोपयोगी अन्य साहित्य भी उपलब्ध होगा।